

سلسلہ مکاتیب حضرت بنوریؒ

مکاتیب حضرت مولانا محمد یوسف کامل پوری عجلتہ

انتخاب: مولانا سید سلیمان یوسف بنوری

بنام حضرت بنوری عجلتہ

بِسْمِ اللّٰهِ الرَّحْمٰنِ الرَّحِیْمِ

حضرت مولانا محمد یوسف کامل پوری عجلتہ بنام حضرت بنوری عجلتہ

بگرامی خدمت جناب مولانا محمد یوسف صاحب دامت برکاتہ!

السلام علیکم ورحمۃ اللہ وبرکاتہ

مکتوب سامی مطالعہ سے گزرا، ما فیہا سے اطلاع ہوئی، الحمد للہ کہ آپ بعافیت ہیں، حق تعالیٰ سے دعا کرتا ہوں کہ ہر دونوں صاحبان^(۱) کو خیریت سے واپس لائے، کافی عرصہ ہو چکا ہے۔

میں بہت ہی نادم ہوں، اور ہر وقت دل ندامت میں غرق رہتا ہے کہ آپ کے بارے میں وہ کلمات ناشائستہ اور حروف نازیبا معرض تحریر میں آگئے، اُمید ہے کہ معاف فرمائیں گے: والعفو مأمول! یہ بھی زمانہ کے تقلب اور تصرف کے اَلوان ہیں کہ مدح و کدح دونوں جمع ہو گئیں۔

آپ کی رنجش کا زیادہ فکر نہیں؛ کیونکہ ایسے وسائط موجود ہیں جو ظاہر آپ کو مجھ سے خوش رکھ سکتے ہیں۔ ”زیارت“ جانے کا خیال تھا، ایک روز ”کیمل پور“ میں جاتے جاتے اتفاقاً رہ گیا، اب خیال ہے کہ اگر قسمت نے مساعادت کی تو آپ کے قدم کے وقت اس طرف جانا ہوگا۔ اس سال خبر نہیں کیا ہوا؟ دوست تو دوست، قبیلہ اور اہل القربی ہی ایک دوسرے سے ناراض! دعا سے فراموش نہ فرمائیں۔ مجھے ”سریع الغضب“ ہونے کا مرض ہے، جو اکثر اوقات میرے لیے وبال جان بن جاتا ہے۔

(۱) حضرت والد ماجد اور مولانا احمد رضا بجنوری رحمہما اللہ

(اس روز) گنہگار خواہش کرے گا کہ کسی طرح اس دن کے عذاب کے بدلے میں (سب کچھ) دے دے۔ (قرآن کریم)

میں پھر آپ سے التجا کرتا ہوں کہ آپ میری زلتِ قلم کو معاف کریں گے: ”التائب من الذنب کمن لا ذنب له.“

پھر بھی میری تحریر تو صیغہ راز ہی میں ہے، اور آپ کی تحریر تو کِنَارِ علیٰ علیم ہے، آپ کے بعض کلمات کی مراد یہ ہے کہ آپ نے محسوس کیا ہے کہ مجھے حسد ہے کہ آپ نے مقدمہ^(۱) کیوں تحریر کیا ہے؟ واللہ! میں آپ کے بارے میں اس مرض میں مبتلا نہیں ہوں، میں تو آپ کے بارے میں اس کا معتقد ہوں کہ آپ کے یہ کمالات کسی نہیں ہیں، وہی ہیں: ”گفتیہ او گفتیہ اللہ بود!“ یہ تو ”منصور کے پردے میں خدا بول رہا ہے۔“ پھر حسد کا کیا معنی؟! اور پھر میں حسب العادہ ہر جگہ آپ کی مدح میں رطبُ اللسان رہتا ہوں، اگرچہ آپ کو اس سے کوئی فائدہ نہیں۔ خیال فرمائیے! کوئی حاسد، محسود کی مدح نہیں کر سکتا۔ میں کیا ہوں؟! میں تو قطرہٴ ناچیز ہوں، اور آپ بحر بے کنار ہیں، پھر میں کیوں حسد کروں؟! الغرض کچھ امور ایسے آگئے ہیں کہ آپ کی طبیعت کچھ مملکد ر ہوگئی ہے، میں تو مکھی کی طرح ہوں، ہزار دفعہ ہٹائیے، پھر وہیں آجاتی ہے۔ آپ ہزار دفعہ ناراض ہوں میں آپ سے قطع نہیں کر سکتا۔ آپ کی مساعی جیلہ سے میں ”مجلس علمی“ سے متعلق ہوا، اور مجھے فائدہ ہوا۔ یہ آپ کا احسان ہے، میں تو کچھ نہیں کر سکتا، حق تعالیٰ آپ کو جزائے خیر دے۔ میرے اور آپ کے تعلقات اولین ان اغراض سے مبرّات تھے، کسی کو کیا خبر تھی کہ درمیان میں آپ کا محتاج بھی ہو جاؤں گا۔ جو آپ نے کیا اس کا آپ کو حق تعالیٰ اجرِ جزیل عطا فرمائے، اور آئندہ کے لیے خدا مالک! ہاں! آپ کی دعاؤں کا محتاج ضرور ہوں۔

والسلام خیر الختام
وأنا الأحقر الداعي

محمد یوسف
از قصبہ اکھوڑی، ضلع کامل پور
۳۰ شعبان

پس نوشت: محمد اکبر موچی آپ سے سلام عرض کرتا ہے۔

حضرة السيد البنوري دام فضله السامي!

السلام عليكم ورحمة الله وبركاته!

مکتوب کریم باعث شفا ہوا، الحمد للہ کہ آپ اپنے کلماتِ طیبہ سے میرے جیسے تنگ ظرفوں کی اصلاح فرماتے رہتے ہیں۔ مقدمہ زلیعی (مقدمہ ”نصب الرأیة“، للزلیعی) من اولہ إلى آخرہ ایک دن میں ختم

(۱) بظاہر ”فیض الباری“ یا ”نصب الرأیة“ کا مقدمہ مراد ہے۔

یعنی اپنے بیٹے اور اپنی بیوی اور اپنے بھائی اور اپنا خاندان جس میں وہ رہتا تھا۔ (قرآن کریم)

کردیا، ماشاء اللہ حضرت کوثری و قیسری دونوں ”كَفَّرَ سَيِّئِ رَهْاَنِ يَجْرِيَانِ“ کا نمونہ معلوم ہوتے ہیں۔ کوثری صاحب اگرچہ مصری ہیں، مگر ہمارے یوسف مصری بھی ان سے کم نہیں۔ الغرض ”كُلُّهَا دُرٌّ اِلَى دُرِّرٍ، وَ عُرٌّ اِلَى عُرِّرٍ“ بے شک قسام ازل نے اس کتاب کے لیے اسی مقدمہ کو مختار کیا تھا، بَارِكْ اللهُ فِيْكُمْ بِرَكَّةً حَسَنَةً، وَ مَتَّعْنَا اللهُ بِفَوَائِدِكُمْ الْمُمْتَنَّةِ!

حق تعالیٰ جلد وہ دن منتظر لائیں کہ آپ حضرات کی زیارت سے چشم ماروٹن ودلِ ماشاد ہو۔
عافا كما الله حلاً و مُرْتَحلاً اَيْنَمَا كُنْتُمْ!

والسلام

الأحقر الداعي إلى الخير

محمد يوسف عفا عنه

از جامعہ اسلامیہ، ڈابھیل، سورت

پس نوشت: ”شرح القاموس“ للزبيدي، و ”شرحہ علی الإحياء“، و ”لسان العرب“ جو حال میں طبع ہو رہی ہے، اور ”فتح الباري“ کی قیمت استفسار فرما کر مطلع کریں۔
میں نے پہلے بھی ایک پرچہ مشتمل برکتب ارسال کیا ہے، مگر اندازہ ہے کہ اگر وہ اب کتابیں خریدی جائیں تو پانصد روپیہ (۵۰۰) سے کم نہ ہونا چاہیے۔

آپ کا کیا مشورہ ہے؟ چند ضروری کتابوں پر اکتفا کروں یا وہ فہرستِ مرسلہ پوری کی پوری خریدوں؟ دوبارہ پھر ایک فہرست تیار کی ہے، اور سورتی وغیرہ سے بعض کتب کے اٹمان بھی معلوم کیے ہیں، وہ ان شاء اللہ عنقریب ارسال کروں گا، اُمید ہے کہ آپ بہتر مشورہ دیں گے۔ آپ کا مصر میں ہونا بھی ایک غنیمتِ بارہ ہے، ایسے مواقع کب نصیب ہوتے ہیں کہ ایسے مکرم جہدِ جہید سے پوری رعایت کے ساتھ کتابیں خریدیں؟! اور ہندوستانی شجارتوں زیادہ گراں فروش ہیں، ایک دفعہ کا معاملہ ہے، زندگی بھر پھر حاجت نہ رہے گی، بیٹنوا توجروا!

سامي المقام مولانا محمد يوسف البنوري دام فضله!

السلام عليكم ورحمة الله وبركاته!

أما بعد! بواسطہ عبد اللہ رشیدی خطیب سورتی مسجد رنگون معلوم ہوا کہ آپ بعافیت و سلامت ساحل پر اتر گئے ہیں۔ الحمد للہ کہ یہ سفر مبارک در مبارک بحسن و خوبی ختم ہوا، اور فوائد و برکات سے مالا مال ہوئے، اور

محرم الحرام
۱۴۴۷ھ

۹

بَيْتَاتَا

اور جتنے آدمی زمین میں ہیں (غرض) سب (کچھ دے دے) اور اپنے تئیں عذاب سے چھڑالے۔ (قرآن کریم)

حق تعالیٰ سے اُمید ہے کہ آپ کے انفاسِ کریمانہ و برکاتِ عمیمانہ سے اس احقر کو دائمًا متمتع و فیض یاب کرے۔
”بر کریمیاں کار ہادشوار نیست!“

احقر کو اپنا مخلصِ قدیمی تصور فرمائیں، میں آپ کا حلقہ بگوش ہوں، ہاں تھجور، صُتیق صدر ہوں، کبھی کبھی بعض حالات سے جزع فزع کرنے پر مجبور ہو جاتا ہوں:

هنيئًا مريئًا غير داءٍ مُخامر
لعزّة من أعراضنا ما استحلّت (۱)

خداوندِ کریم ہمارے تعلقات کو استوار فرمادے، اور جس طرح کہ یہ رابطہ پہلے بے لوث تھا، آخر تک ایسا ہی رہے، اور دعا فرمادیں کہ حق تعالیٰ میرے لیے احسن انتظام فرمادے، کما هو المرجو من حضرتہ تعالیٰ۔

حالات مزاجِ گرامی سے مطلع فرمادیں، باقی سب خیریت ہے۔ عزیز قاسم جان (بنوری) کو سلام، مولانا برہان الدین و مولانا سید ایوب جان (بنوری) کی خدمت میں ہدیہ سلام مسنون، سردار گل کو سلام علیکم!

الداعي بالخير

محمد يوسف كامل پوری عفا عنہ

پس نوشت: والد صاحب نے ایک جہ تہیتی بخاری عطیہ کیا تھا، وہ آپ کے لیے مولانا نافع کی خدمت میں رکھ دیا گیا ہے، اُمید ہے کہ برقامتِ زیبائے شہار است می آید! والسلام مع الإكرام
کتابوں کے متعلق ارسال فرمائیں کہ پہنچی ہیں یا نہیں؟ ”مجلسِ علمی“ کی کتابیں ابھی مصر سے روانہ نہیں ہوئیں، خدا جانے کیا بات ہے؟! خدا رحم فرمادے۔

سب احباب خیریت سے ہیں، مولانا محمد نور صاحب مدرس مدرسہ ہذا سلام مسنون عرض کرتے ہیں۔

جامع الفضائل والمکارم مولانا صاحب دام مجدہ!

السلام علیکم ورحمة اللہ وبرکاتہ!

رقیمہ کریمہ نے مسرور کیا، حالات کریمہ سے مطلع فرماتے رہا کریں بالذات أو بالواسطۃ، وہی ایضا غنیمۃ کبریٰ۔

(۱) اسے مبارک ہو، اسے ہضم ہو، یہ ایسا مرض نہیں جس میں پیٹ پھول جائے۔ عَزَّوَجَلَّ (محبوبہ) ہماری عزتوں کو حلال سمجھے تو اس کے لیے

حلال ہیں۔

ایسا ہرگز نہیں ہوگا (کہ مال کے ذریعہ عذاب سے بچ جائے)، وہ بھڑکتی ہوئی آگ ہے کھال اُدھیر ڈالنے والی۔ (قرآن کریم)

”تاج العروس“ آپ ہی کے لیے زیادہ موزوں ہے، آپ شوق سے زینتِ ”مکتبہ یوسفیہ“ بنائیے، اگر قدرت ایزد نے توفیق بخشی اور کسی کام کی توفیق ہوئی تو آپ سے مستعار لے لیں گے۔ میری رقم تو ”مجلس علمی“ کے پاس کافی تھی، نامعلوم کہ ناظم صاحب کو کیا صورت پیش آئی کہ میرے لیے تفسیر میں سے ”روح المعانی“ اور (تفسیر) ”ابن کثیر“ نہ خرید سکے۔ آپ نے اپنے لیے تو مصر کے مکاتب کو غربال (چھنی) کی چھان بین کرنا اور عجائبات کا انتخاب کیا ہوگا، اور ایسا ہی اپنے ”عضدًا یمینًا“، مولانا نافع (مولانا عبدالحق نافع گل رحمہ اللہ) کے لیے بھی۔ کتابیں میری بھی بہت اچھی ہیں، مگر چند کتب کی ہوس باقی ہے، مثلاً ”طبقات الشافعیۃ الکبریٰ“، ”کتاب الاعتصام“، ”زاد المعاد“، (شرح) ”الذرقانی علی المواہب“، خیر!

عمرے باید کہ یار آید بکنار
ایں دولت است سرمد ہمہ کس را نہ ہند
اُمید ہے کہ آپ اپنے خانہ و مال میں خیریت سے ہوں گے، اگر کابل و لغمان کے مناظر دکشا و سلسلہ کوہ سار کی سیر نصیب ہو تو سونے پر سہاگہ ہے۔ حضرت والد ماجد کی خدمت میں سلام عرض کرنا، شاید کہ آپ کے قدوم ہیمنت لزوم سے ان کے مصائب میں کوئی تخفیف ہو جائے، اور وہ عقدہ وثیقہ حل ہو جائے۔ خدا کرے کہ حق تعالیٰ آپ کو یوسف مصر ہر طرح سے کر دے۔ اور باوجود ایں ہمہ دانی و ہمہ گیری کے ”ما غریباں و عاجزاں مثل مور“ پر بھی نظر رہے:

سلیمان باہمہ حشمت نظرہا بود بر مورث

زیادہ بجز دعاء صمیم قلب کیا عرض کروں؟! عزیز قاسم (جان بنوری) و مولانا ایوب (جان بنوری) و مولانا برہان الدین کی خدمت میں سلام علیکم عرض کر دیں۔

آپ کا مخلص خادم غیر مُصانع و لا مُرائی

محمد یوسف عفا اللہ عنہ

از مدرسہ ڈابھیل، سورت

باسمہ سبحانہ

مولانا المکرم عافاکم اللہ وایانا!

السلام علیکم ورحمۃ اللہ وبرکاتہ!

اُمید ہے کل آپ بعافیت دارالعلوم ڈابھیل پہنچ گئے ہوں گے، میں طوعًا و کرہًا اپنے مقام پر